

ህዝቦይ ኣይንጥለም ሰማእታት፡ ኣይነግድዕ ሓርበኛ

ዝኸበርካ ኣብ ውሽጢ ሃገር እትነብር ህዝቢ ኤርትራ፡ ብፍላይ ከኣ ኣብ ንግዲት ቅዱስ ሚካኤል ሰገነይቲ ዝወግልኩም ኣመንቲ ክርስትና፡

ኣባ ተኸለብርሃንን ኣቶ ብርሃነ ኣብረሀን፡ ኣሰር ተበዓት ጉጅለ 15፡ ቢተወደድ ኣብርሃ፡ ኣቡነ ኣንጠንዮስ፡ ወዲ-ዓልን ሓጂ ሙሳን ብምኽታል፡ ድሕነት ሂወቶም ከየገደሶም ድምጽኻ፡ ድምጺ'ቲ ውጽዕ ህዝቦም ኣብ መላእ ዓለም ኣቃሊሖም። እዞም በጃ ህዝቦምን ሃገርምን ትብዓት ዝወነኑ፡ ጀጋኑ ደቂ ሃገር ሃብትን ተስፋን ናይ ሃገርናን ህዝብናን ከም ምዃኖም መጠን፡ ድሕነትካ ኣብ ድሕነቶም ዝተመርኮሰ ምዃኑ ምስትብሃል የድሊ። ስለዝኾነ ከኣ፡ በዚ ኣረሚናዊ ስርዓት ንክጓንፎም ዝኸለል ተጻብኦን ስጉምትን ብሓድነትን ትብዓትን ሓቢርካ ኣብ ጎኖም ደው ክትብል ብስምቲ ቅዱስ-ሚካኤል ንግደቱ ዝኸበርካሉ መልኣኽ ይምሕጸነካ። ብኢሳያስ ዝምራሕ ስርዓት ጉጅለ ህግደፍ፡ ዕድመ ስልጣኑ ንክናውሕ ዝኸኣለን፡ ገባርን ሓዳጋን ክኸውን ዝገበለን፡ ኤርትራዊ ዜጋ ክቕተልን፡ ክእሰርን ክግፋዕን እንከሎ፡ ኣብ ህዝብና የሕሊፍካ ምሃብን ምግድዳዕን ንቡር ኮይኑ፡ ከምዘይምልከተና ክንዕዘብ ስለዝጸናሕና ኢዩ።

ጉጅለ ህግደፍ፡ ንኹሉ ህዝቢ ብሓባር ክኣሰር ይኹን ስጉምቲ ክወስድ ዓቕሚ ከምዘይብሉ ባዕሉ ዝፈልጦ ሓቂ ኢዩ። እታ ሕጂ ካባኻ እትሕተት(እትጥለብ) ዘላ፡ እቲ ሓጂ ሙሳን፡ ብርሃነ ኣብረሀን፡ ኣባ ተኸለብርሃን ተወልደን ዝበልዎ ስለ ናይ ኩሉኻ ድሌትን ባህግን፡ ናይ ቃንዛኻ ድምጽን ስለዝኾነ፡ ሓቢርካ ብስምረት ናይ ኩላትና ቃል ኢዩ በል። ህግደፍ ከም ኣመሉ ኣዳህሊሉ ስጉምቲ ምውሳድ ስለዝለመደ፡ ሓንጎብን ንሓዋሩን ዝለመዶ ክልኣዮ። ሓደ-ብሓደ ሰብ ወሓደ ከምዝበሃል፡ ድሕሪ መስዋእቲ ወዲ-ዓልን ሓጂ ሙሳን፡ ሃለዎት ኣቶ ብርሃነ ኣብርሀ ኣብ ዘይተፈለጠሉ ህምት፡ ሕጂ ንስርዓት ጉጅለ ህግደፍ ይኣክል ኢልካ ንኣባ ተኸለብርሃን ናይ ሂወቶም ዋሕስ ክትኮኖም ታሪኻዊ ሕልናዊ ሓላፍነትን ግዴታን ኣሎካ።

ኣባ ተኸለብርሃን ንዝፈትዎዎ ሂወቶም ከይሓለዩ፡ ስለ'ቲ ውጽዕ ህዝቦም ሓቂ ዝተሓንገጡ ጅግና ሃወርያዊ ኣቦ ኢዮም። ከምቲ ዝበልዎ፡ ህዝቢ ኤርትራ ስሚንቶን ጸዕዳ ሓርጭን ዘይኮነ ጸገሙ፡ ሕገ-ኣልቦነትን ስእነት መሰልን ፍትሕን ሰላምን ኢዩ። ህዝብና ዝርሀዎ፡ ነዞም መሰላት እዚእም ከይረጋገጹ ህዝቡ ዝጭፍልቑ ዘሎ ስርዓት ምስ ዝኣለ ጥራሕዮ። ሃብቲ ናይ ኤርትራ ህዝባ ሰባ (ህዝባ) ከምምዃኑ መጠን፡ ሂወት ኣባ ተኸለብርሃን ከምዝለዓለ ዘይትካእ ወርቃዊ ሃብቲ ናይ ሃገር ምዃኑ ተገንዚብካ ከይትጠልሞም ሓደራ እብለካ። ስርዓት ኢሳያስ፡ ንኣስታት 20 ዓመታት ኢትዮጵያ ካብ መሬት ኤርትራ እንተዘይለቑቑ፡ ኣብ ዝርርብ ኣይቀርብን ክብል ከምዘይጸንሐ፡ ዶብ ከይተሓንጸጸ፡ ብድሕሪ መጋረጃ ህዝቢ ኤርትራ ብደቂቕ ዘይፈልጦ ስምምዓት ይገብር ከምዘሎ ትስሕቶ ኣይብልን። እዚ መላኺ ስርዓት'ዚ ብስምካ ይኹን ብስም ሃገራዊት-ውሳኔ ክፈራረም ሕጋውን ሞራላውን ሓላፍነት የብሉን። ብመስዋእቲ ኣሸሓት ደቕኻ ዝተረጋገጸት ሃገር፡ ንዕድመ ስልጣኑ ከናውሕ ኢሳያስ ኣብ ዋጋ-ዕዳጋን ኣብ ሓደጋ ተሳጢሖ ምህላዎ ምንጋር ኣየድልዩካን ኢዩ። ዘበን ግርንቢጥ ማይ ንዓቕብ ከምዝብሃል፡ እቲ ዝያዳ ንነጻነቱን ሓርነቱን ዋጋ ዝኸፈለ ህዝቢ ከይተደበሰ ብኢሳያሳዊ ምልኪ ክቕረን፡ ህዝቢ ኢትዮጵያ ከኣ መሰሉ ተሓልዩ ናይ ሓርነት ኣየር ከስተንፍስ ክትርኢ ከሎኻ ዘገርምን ንዓና ንኤርትራውያን ዘሕፍርን ተርእዮ ኢዩ።

ሕጂ ንድሕሪት ተመሊስካ ምቕዛም ዘይኮነ፡ ነቲ ንህዝብና ጽናይ ናይ ሰላም ኣየር ከየስተንፍስ ዓትዒቱ ሒዝዎ ጸላኢ ህዝቢ ዝኾነ ጉልሒንጣን መንሸሮን ሃገርና ዝኾነ ኢሳያሳዊ ስርዓት ምእላይ ኢዩ እቲ መድሃኒት። ስለዚ፡ ኣብ ውሽጢ ሃገርን ኣብ ስደትን ዝነብር ህዝብና ካብ ናይ ደገፍትን ተቓውሞትን ዓንኪላት ወጺኦ ሃገር ካብ'ዚ ተሳጢሖዎ ዘላ ሓደጋ ብምድሓን፡ ንዝሓለፉ ሰማእታትና ክንድብስ፡ ንዝተኣሰሩ ክንፍትሕ፡ ስደትና ኣብቂፀ ሓቢርና ብሰላም ናይ ምንባር ዕድል ከየምልጠና፡ ብስሙር መኸተ ንህግደፍ ይኣክል ንበሎ። እቲ ናይ ትማሊ ጅግንነት ተግባራዊ፡ ንኣባ ተኸለብርሃን ዋልታ ብምዃን ኣለናልካ ንበሎም። እሶም ሃዋርያዊ ተልእኸእም ስለዝፈጸሙ፡ ከለዉ ጸዲቑም ኢዮም። ንነባሪ ታሪኽ ዝኸውን ከኣ ኣብ ናይ ነፍስ ወከፍና ልቢ ሓወልቲ ሰሪሖም ኢዮም። ስለ ሂወቶም ከኣ ካብ'ቲ እሶም ዝደልዩዎ ንሕና እንደልዩ ስለዝገዝ፡ ንረብሓና ክንብል በጃ ክንሓልፈሎምን ከይነግድዎምን ደጊመ ሓደራ እብል።

- ህዝቦይ ተልዓል ኣይተግድዕ ኣቦኻ
- ጀጋኑ ውሑዳት ኢዮም ዝገልጹ ቃንዛኻ
- ኣብ ውሽጢ ሃገር ኮይኖም ዘቃልሑ ድምጽኻ
- ኣሎና ንበሎም ሰብኣይ ሰበይትኻ።
 - ኣባ ተኸለብርሃን መንፈሳዊ ኣቦ
 - ኣየ እቲ ጅግንነትኩም እቲ ኣባታዊ ሓቦ
 - ስደት ንክብቅዕ ምኻድ ንጎደቦ
 - ኣብዩ ናይ ኤርትራ፡ መድሕን ናይ ዓደብ።

ዓለም ሰሚዕዎ ናይ ህዝብና ኣውያት
ቅዱስ ሚካኤል ተፈሲሁ በቲ መንፈሳዊ ትብባዕት
ኣባ ተኸለብርሃን ተኸቲሎም ኣሰር ናይ ህዋርያት
ታሪኽም ነባሪ ቦትኦም መንግስተ-ሰማያት።
ኣባ ተኸለብርሃን ተወልዶ ኤርትራዊ ሃዋርያ
ሓቂ ዝዕጣቕኩም መስቀልኩም መሳርያ
ህዝብኹም ከተናግፉ ካብ ናይ ምልኪ ሃስያ
ታሪኽ ንከይድገም፡ ታሪኽ ናይ ዳስ-ሓውያ።

ንኣባ ተኸለብርሃን ዝተጸበአ ወይለኻ በልዎ
ንጥፍኣቶም ዝምነ ካብኦም ኣርሕቕዎ
ኣሕሊፍካ ዘይምሃብ ጅግና ኣተባብዕዎ።
ኣቡነ ኣንጠንዮስ፡ ኣቦ ቅድስና
ሓጂ ሙሳ እወ እቲ ጅግና ሸኽና
ኣብ እምነቶም ጽኑዓት ዘይብሎም መዘና
ኣብነት ሓድነት እስልምና ክርስትና።

ጅግና ወዲ-ዓሊ ሓበን ናይ ዓድኻ
ምእንቲ ህዝብኻ ጉድጓድ ዝኣተኻ
ትብባዕት ኣለቀሓዮም ነቶም መዛኑኻ
ክበጣጥስዎ እወ ህግደፋዊ ማሕለኻ።
ብርሃነ ኣብርሀ ኣቦ ናይ ትብባዕት
ድምብርጽ ዘይብለካ፡ መትከላዊ ጽንዓት
ኣብ ውሽጢ ናኹራ ኮንካ ዝሰዓርካ ፍርሃት
ዓለም ኣፍለጥካያ ናይ ኢሳያስ ክፍኣት
ህዝብኻ ከተድሕን ካብ ደልሃመት ጸልማት።

ህዝቢይ ተልዓል ምጉጅጃል ግደፍ
ጸበባ ከብቕዕ መግዛእቲ ናይ ህግደፍ
ተቓውሞኻ ኣይኹን፡ ሓላፍ-ዘላፍ
ምጥልላም ነውሪ፡ ምግድዳዕ ጽያፍ።
ህዝቢይ ኣይበዝሐንዶ እንብዛ ትዕግስቲ
ንህዝቢ ፈላልይዎ ሰብኣይ ምስ ሰበይቲ
ኣብ ገዛእ ጉዳይና፡ ኮይና ተዓዘብቲ
ነዚ ኣይኮነን ነይሩ ናይ ኣሸሓት መስዋእቲ።

ዋርሳይ ይከኣሎ ኣብ ዘሎኻ ኣሊኻ
ኣለናልኩም በልዎም ነቶም ጀጋኑኻ
ኣሰሮም ሰዓብ ኣጣጥሕ መንገድኻ
ግዚኡ ኣኺሊሎ ከብቕዕ ትዕግስትኻ
ከተተግብር ናይ ሰማእታት ሕድርኻ
ሃገር ከይንኸሰር፡ ከይጥለም ህዝብኻ
ናበይ ከምዝቐንዓ ፍለጦ መሳርያኻ
ይኣክል በሎ ምንባር ኣብ ጉድጓድ በረኻ።
ብሂወት እንክሎ ኣምላኽ ዝፈንፈና
ደብተራ ዓዲ-ሃሎ ዝውዕል ኣብ ጠንቋሎ
ቀሪቡ ኢዩ ኤሱ ንዚምባብወ ክፋና
መንግስቲ ሃይለማርያም ስፖንሰር ክኾና።

ከብርን ዝኸርን ንሰማእታት ኤርትራ
ካብ ጎይትኦም ኢማም
ሕቡራት መንግስታት ኣመሪካ